

15 -ാം കേരള നിയമസഭ

4 -ാം സമ്മേളനം

നക്ഷത്രചിഹ്നമിട്ട ചോദ്യം നം. 178

16-03-2022 - ൽ മറുപടിയ്ക്ക്

നീതി ആയോഗ് പ്രസിദ്ധീകരിച്ച ദാരിദ്ര്യ സൂചിക

ചോദ്യം	ഉത്തരം
<p align="center">ഡോ.കെ.ടി.ജലീൽ, ശ്രീ. കെ. ബാബു (നെന്മാറ), ശ്രീ. കെ.വി.കുഞ്ഞമ്മദ് കുട്ടി മാസ്റ്റർ, ശ്രീ. കെ.കെ. രാമചന്ദ്രൻ</p>	<p align="center">null (തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി)</p>
<p>(എ) നീതി ആയോഗ് പ്രസിദ്ധീകരിച്ച ദാരിദ്ര്യ സൂചികയിൽ രാജ്യത്തെ ഏറ്റവും കുറവ് ദരിദ്രരുള്ള സംസ്ഥാനമായി കേരളത്തെ കണ്ടെത്തിയിട്ടുണ്ടോ; ഇതിന് അടിസ്ഥാനമായി പരിഗണിച്ച ഘടകങ്ങൾ വ്യക്തമാക്കാമോ;</p>	<p>(എ) 2015-16 വർഷം റഫറൻസ് ഇയർ ആയി കണക്കാക്കി നീതി ആയോഗ് പ്രസിദ്ധീകരിച്ച ബഹുമേഖല ദാരിദ്ര്യ സൂചിക (MPI) പ്രകാരം രാജ്യത്തെ ഏറ്റവും കുറവ് ദരിദ്രരുള്ള സംസ്ഥാനമായി കേരളത്തെയാണ് കണ്ടെത്തിയിട്ടുള്ളത്. 0.71% പേർ മാത്രമാണ് ദാരിദ്ര്യം അനുഭവിക്കുന്നത്. ആരോഗ്യം, വിദ്യാഭ്യാസം, ജീവിത നിലവാരം എന്നീ മേഖലകളെ സംബന്ധിച്ച് 12 മാനദണ്ഡങ്ങളുടെ അടിസ്ഥാനത്തിലാണ് ഈ കണ്ടെത്തൽ. ശൈശവ കുമാര പ്രായത്തിലുള്ളവരുടെ മരണ നിരക്ക്, ഗർഭകാല പരിചരണം, പോഷകാഹാര ലഭ്യത എന്നിവയാണ് ആരോഗ്യ മേഖലയിലെ മാനദണ്ഡങ്ങൾ. സ്കൂൾ വിദ്യാഭ്യാസം, ഹാജർ എന്നിവയാണ് വിദ്യാഭ്യാസ മേഖലയിൽ പരിഗണിച്ചത്. പാചക ഇന്ധനം, ശുചിത്വം, കുടിവെള്ളം, വൈദ്യുതി, ഭവനം, ആസ്തികൾ, ബാങ്ക് അക്കൗണ്ട് എന്നിവ കണക്കിലെടുത്താണ് ജീവിത നിലവാരം നിർണ്ണയിച്ചത്.</p>
<p>(ബി) ദാരിദ്ര്യ നിർമ്മാർജ്ജനത്തിന് സർക്കാർ ആവിഷ്കരിച്ച പ്രധാന പദ്ധതികൾ എന്തെല്ലാമെന്നും ഇതിനായി പ്രത്യേക സർവ്വെ നടത്തിയിട്ടുണ്ടോയെന്നും വിശദമാക്കാമോ;</p>	<p>(ബി) നിരാലംബരായ അഗതികളെ തിരിച്ചറിയുന്നതിനും പുനരധിവാസിപ്പിക്കുന്നതിനും സേവനങ്ങൾ നൽകുന്നതിനും തദ്ദേശ സ്വയംഭരണ സ്ഥാപനങ്ങളുമായി കൂടിച്ചേർന്ന് 2003 - 04 സാമ്പത്തിക വർഷം ആശ്രയ എന്ന പദ്ധതി ആരംഭിച്ചിരുന്നു. 2017 ഒക്ടോബർ 19 ന് ആശ്രയ പദ്ധതിയെ നവീകരിച്ച് ദാരിദ്ര്യം അനുഭവിക്കുന്ന ഏതൊരു കുടുംബത്തെയും എപ്പോൾ വേണമെങ്കിലും പുനരധിവാസിപ്പിക്കാൻ അഗതിരഹിത കേരളം എന്ന പദ്ധതിക്ക് തുടക്കമിട്ടു. സംസ്ഥാനത്ത് കുടുംബശ്രീ മിഷൻ മുഖാന്തിരം ഈ ലക്ഷ്യങ്ങൾ കൈവരിക്കാനുള്ള പ്രവർത്തനങ്ങൾ നടത്തുന്നു.</p>

		<p>ദാരിദ്ര്യ നിർമ്മാർജ്ജനം, വരുമാനദായക പ്രവർത്തനങ്ങൾ, പാർശ്വവൽക്കരിക്കപ്പെട്ട വിഭാഗങ്ങൾ കേന്ദ്രീകരിച്ചുള്ള പ്രവർത്തനങ്ങൾ, ബഡ്ജറ്റ് സൂക്ഷകൾ, വയോജന സ്വയം സഹായ സംഘങ്ങൾ, എന്നീ മേഖലകളിൽ കുടുംബശ്രീ തദ്ദേശ സ്വയംഭരണ സ്ഥാപനങ്ങളുമായി ചേർന്നുള്ള പ്രവർത്തനം മുതലായവ സംസ്ഥാനത്തിന്റെ ദാരിദ്ര്യ നിർമ്മാർജ്ജന പ്രവർത്തനങ്ങളെ ശാക്തീകരിക്കുന്നു. കേന്ദ്ര ദാരിദ്ര്യ നിർമ്മാർജ്ജന പ്രവർത്തനങ്ങൾ സാമൂഹിക സംഘടനകളുടെ ശാക്തീകരണം, പൗരത്വബോധം അവകാശങ്ങളിൽ ഊന്നിയുള്ള വിദ്യാഭ്യാസ പരിശീലന പരിപാടികൾ മുതലായവ ദാരിദ്ര്യ നിർമ്മാർജ്ജന ലക്ഷ്യത്തിലേക്ക് തദ്ദേശ സ്വയംഭരണ സ്ഥാപനങ്ങളെ നയിക്കുന്ന പ്രവർത്തനങ്ങളാണ്.</p>
(സി)	<p>അതിദാരിദ്ര്യം ഇല്ലായ്മ ചെയ്യുന്നതിനായി എന്തെല്ലാം പദ്ധതികളാണ് പരിഗണിക്കുന്നതെന്ന് വ്യക്തമാക്കാമോ?</p>	<p>(സി) 5 വർഷം കൊണ്ട് സംസ്ഥാനത്ത് അതിദാരിദ്ര്യം ഇല്ലായ്മ ചെയ്യുന്നതിനായി അതിദാരിദ്ര്യ നിർണ്ണയ പ്രക്രിയ പൂർത്തിയായിട്ടുണ്ട്. സമൂഹത്തിലെ അതിദരിദ്രരെ കണ്ടെത്തി അവർക്കുള്ള അതിജീവന പദ്ധതികൾ മൈക്രോ പ്ലാനിലൂടെ തയ്യാറാക്കി, വിവിധ വകുപ്പുകളുടെ പ്രവർത്തനങ്ങളുടെ ഏകോപനത്തിലൂടെയും സാമൂഹ്യ സംഘടനാ സംവിധാനങ്ങളുടെ പിൻബലത്തോടുകൂടിയും നടപ്പിലാക്കുക എന്നതാണ് ലക്ഷ്യം.</p>

സെക്ഷൻ ഓഫീസർ